



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	27th August 2013 2013 ആഗസ്റ്റ് 27 5th Bhadra 1935 1935 ഭാദ്രം 5	No. 35 നമ്പർ
---------------------	---	--	-----------------

### PART III

## Fisheries Department

ഫിഷറീസ് സഹകരണ സംഘം രജിസ്ട്രാർ/  
ഫിഷറീസ് ജോയിന്റ് ഡയറക്ടർ (ദക്ഷിണ മേഖല)  
തിരുവനന്തപുരത്തിന്റെ നടപടിക്രമം

വിഷയം:—ഫിഷറീസ്—സഹകരണം—കുലശേഖരപുരം പഞ്ചായത്ത് വനിതാ മത്സ്യതൊഴിലാളി വികസന ക്ഷേമ സഹകരണ സംഘം (ക്ലിപ്തം) നമ്പർ എഫ് (ക്യൂ) വി-93 സമാപ്തീകരണം-ലികിഡേറ്ററ നിയമിച്ച് ഉത്തരവ് പുറപ്പെടുവിക്കുന്നത്—സംബന്ധിച്ച്.

പരാമർശം:—(1) ഈ ഓഫീസിലെ 21-5-2009-ലെ എഫ്3/461/09-ാം നമ്പർ ഉത്തരവ്.

(2) കൊല്ലം ഫിഷറീസ് അസിസ്റ്റന്റ് രജിസ്ട്രാറുടെ 31-5-2013-ലെ എഫ് 6841/04-ാം നമ്പർ കത്ത്.

ഉത്തരവ് നമ്പർ എഫ്.3-489/2009 തീയതി 15-7-2013.

കുലശേഖരപുരം പഞ്ചായത്ത് വനിതാ മത്സ്യതൊഴിലാളി വികസന ക്ഷേമ സഹകരണ സംഘം (ക്ലിപ്തം) നമ്പർ എഫ് (ക്യൂ) വി-93-ൽ അഡ്മിനിസ്ട്രേറ്ററ നിയമിച്ചുകൊണ്ട് പരാമർശം ഒന്നുപ്രകാരം ഉത്തരവ് നൽകിയിരുന്നു. 22-11-1996-ൽ രജിസ്റ്റർ ചെയ്ത സംഘം പ്രവർത്തനമാരംഭിച്ചിരുന്നുവെങ്കിലും 2006 ഒക്ടോബറിനുശേഷം സംഘത്തിന്റെ പ്രവർത്തനം

പൂർണ്ണമായും നിലച്ചുപോയിട്ടുള്ളതായും റിപ്പോർട്ട് ചെയ്തിരിക്കുന്നു. സംഘംവക രേഖകൾ തിരികെ ലഭിക്കാനിടയില്ലാത്ത വിധം നഷ്ടപ്പെട്ടതുകൊണ്ടും സംഘം പ്രവർത്തനം തുടർന്ന് നടത്തുന്നതിന് അംഗങ്ങൾക്ക് താൽപര്യമില്ലാത്തതിനാലും 1969-ലെ കേരള സഹകരണ സംഘം നിയമം വകുപ്പ് 71 പ്രകാരം സംഘം പ്രവർത്തനം സമാപ്തീകരിക്കുന്നതിനുള്ള നടപടികൾ സ്വീകരിക്കാവുന്നതാണെന്ന് പരാമർശം രണ്ട് പ്രകാരം കൊല്ലം ഫിഷറീസ് അസിസ്റ്റന്റ് രജിസ്ട്രാർ ശുപാർശ ചെയ്തിരിക്കുന്നു.

മേൽ സാഹചര്യത്തിൽ പ്രവർത്തനരഹിതമായ കുലശേഖരപുരം പഞ്ചായത്ത് വനിതാ മത്സ്യതൊഴിലാളി വികസന ക്ഷേമ സഹകരണ സംഘം (ക്ലിപ്തം) നമ്പർ എഫ്. (ക്യൂ) വി-93-ന് പ്രവർത്തന സാധ്യത ഇല്ലെന്ന് ബോധ്യപ്പെട്ടതിന്റെ അടിസ്ഥാനത്തിൽ ടി സംഘത്തിന്റെ പ്രവർത്തനം കേരള സഹകരണ സംഘം നിയമത്തിലെ വകുപ്പ് 71(2) അനുസരിച്ച് സമാപ്തീകരിച്ചുകൊണ്ടും 72(1) വകുപ്പ് പ്രകാരം ടി സംഘത്തിന്റെ ലികിഡേറ്ററായി കരുതാപ്പെട്ടിട്ടുള്ള ഫിഷറീ ഡെവലപ്മെന്റ് ഓഫീസറെ നിയമിച്ചുകൊണ്ടും ഇതിനാൽ ഉത്തരവാകുന്നു. ലികിഡേറ്റർ സംഘത്തിന്റെ ആസ്തി ബാധ്യതകൾ നിയമാനുസൃതം ഏറ്റെടുക്കേണ്ടതും ഉത്തരവ് തീയതി മുതൽ രണ്ട് മാസത്തിനുശേഷം അന്തിമ സമാപ്തീകരണ നടപടികൾ സ്വീകരിക്കേണ്ടതുമാണ്.

(ഒപ്പ്)

ഫിഷറീസ് സഹകരണ സംഘം രജിസ്ട്രാർ/  
തിരുവനന്തപുരം. ഫിഷറീസ് ജോയിന്റ് ഡയറക്ടർ.

വിജ്ഞാപനം

നമ്പർ ബി.-3/2013.

2013 ജൂൺ 29.

ആലപ്പുഴ ജില്ലയിലെ മത്സ്യവകുപ്പ് തേവർവട്ടം ഫിഷറീസ് സെക്ഷനിൽപ്പെട്ട ശങ്കരനാരായണൻ ഊന്നിപ്പാട്ടിലെ 33-ാം നമ്പർ ഊന്നി മൂന്നാം തരത്തിൽപ്പെടുത്തി പി. റ്റി. ആർ. 56/87-ാം നമ്പർ പട്ടയപ്രകാരം ചേർത്തല താലൂക്കിൽ തണ്ണീർമുക്കം വടക്ക് വില്ലേജിൽ പുതുമണ്ണേൽ നാണു മകൻ ശ്രീധരൻ പേർക്ക് പതിച്ച് നൽകിയിട്ടുള്ളതാകുന്നു. ടി ഊന്നി ടിയാന്റെ കൈവശത്തിലും അനുഭവത്തിലും ഇരിക്കെ പുത്തനമ്പലം സബ് രജിസ്ട്രാർ ആഫീസിലെ 1504/12-ാം നമ്പരായി രജിസ്റ്റർ ചെയ്ത തീറാധാരപ്രകാരം ടി താലൂക്കിൽ ടി വില്ലേജിൽ തണ്ണീർമുക്കം മുറിയിൽ കുറ്റിയ്ക്കൽ തങ്കപ്പൻ മകൻ മത്സ്യബന്ധനം 40 വയസ്സുള്ള അനിൽകുമാർ പേർക്ക് വിറ്റിട്ടുള്ളതാകുന്നു. ടി അനിൽകുമാർ ടി ഊന്നി തന്റെ പേരിൽ കുട്ടി പോക്കുവരവ് ചെയ്ത് പുതിയ പട്ടയം നൽകണമെന്ന് കാണിച്ച് പ്രമാണങ്ങളുടെ ശരിപ്പകർപ്പ് സഹിതം അപേക്ഷ ബോധിപ്പിച്ചിട്ടുള്ളതാകുന്നു. അന്വേഷണത്തിൽ ടിയാൻ ഇപ്പോൾ മത്സ്യബന്ധന പ്രവർത്തനങ്ങളിൽ ഏർപ്പെടുന്ന ഒരു പരമ്പരാഗത മത്സ്യത്തൊഴിലാളി കുടുംബാംഗത്തിൽപ്പെട്ട ആളാണെന്ന് അറിയുന്നു.

മേൽ വിവരിച്ച സാഹചര്യത്തിൽ ശങ്കരനാരായണൻ ഊന്നിപ്പാട്ടിലെ 33-ാം നമ്പർ ഊന്നിയുടെ പഴയ പട്ടയം റദ്ദുചെയ്ത് പുതിയ പട്ടയം അനിൽകുമാർ, കുറ്റിയ്ക്കൽ, തണ്ണീർമുക്കം എന്നയാൾക്ക് നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉണ്ടെങ്കിൽ അത് ഈ പരസ്യം പ്രസിദ്ധം ചെയ്യുന്ന ഗസറ്റ് തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ നിർദ്ദേശമോ രേഖാമൂലം ലഭിക്കുന്നില്ലായെങ്കിൽ ഇനി ഒരറിയിപ്പുകൂടാതെ ടി 33-ാം നമ്പർ ഊന്നിയുടെ പഴയ പട്ടയം റദ്ദുചെയ്ത് പുതിയ പട്ടയം ടി അനിൽകുമാർ പേർക്ക് നൽകുന്നതാണെന്ന് ഇതിനാൽ സകലമാനപേരേയും അറിയിച്ചുകൊള്ളുന്നു.

ഫിഷറീസ് ഡെപ്യൂട്ടി

ഡയറക്ടറുടെ കാര്യാലയം,

ആലപ്പുഴ.

(ഒപ്പ്)

ഫിഷറീസ് ഡെപ്യൂട്ടി ഡയറക്ടർ.